
Brahmashivadevadibhih Kritam Vishnu Stotram

ಬ್ರಹ್ಮಶಿವದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ

Document Information



Text title : Brahmashivadevadibhih Kritam Vishnu Stotram

File name : brahmAshivadevAdibhihKRRitaMviShNustotram.itx

Category : vishhnu, vishnu, bhaviShyapurANa, stotra

Location : doc_vishhnu

Proofread by : PSA Easwaran

Description/comments : bhaviShyapurANa | pratisargaparva | chaturthakhaNDa | adhyAya
25/19-42||

Latest update : October 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2024

sanskritdocuments.org

ಬ್ರಹ್ಮಾಶಿವದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ



(ಬ್ರಹ್ಮಾಶಿವದೇವಾದಯ ಊಚುಃ)

ಮಹತ್ತಮಾ ಮೂರ್ತಿಮಯೀ ತವಾಜಾ ತದಾಸ್ಯ ಪೂರ್ವಾಜ್ಜನಿತೋಹಮಾದೌ .
ಮಯಾ ತತಂ ವಿಶ್ವಮಿದಂ ಸದೈವ ಯತೋ ನಮಸ್ತತ್ಪುರುಷೋತ್ತಮಾಯ .. 19..
ಅಜಸ್ಯ ಯಾಮ್ಯಾಜ್ಜನಿತೋಹಮಾದೌ ವಿಷ್ಣುರ್ಮಹಾಕಲ್ಪಕರೋಽಧಿಕಾರೀ .
ಸ್ವಕೀಯನಾಮ್ನಾ ತು ಮಯಾ ತತಂ ತದ್ವಿಶ್ವೇ ಸದೈವಂ ಚ ನಮೋ ನಮಸ್ತೇ .. 20..
ಅವ್ಯಕ್ತಪಾಶ್ಚಾತ್ಯಮುಖಾತ್ಸುಜನ್ಮಾ ಶಿವೋಹಮಾದೌ ಸುರತತ್ತ್ವಕಾರೀ .
ಮಯಾ ಮಹಾಕಲ್ಪಕರಸ್ತುತೀಯಾ ತ್ವದಾಜ್ಞಯಾ ದೇವ ನಮೋ ನಮಸ್ತೇ .. 21..
ಪ್ರಧಾನವಕ್ತ್ರೋತ್ತರತೋಹಮಾದೌ ಜಾತೋ ಗಣೇಶಃ ಕಿಲ ಕಲ್ಪಕರ್ತಾ .
ಮಯಾ ತತಂ ವಿಶ್ವಮಿದಂ ಸದೈವ ತಸ್ಮೈ ನಮಃ ಕಾರುಣಿಕೋತ್ತಮಾಯ .. 22..
ಅಜಾರ್ಧವಕ್ತ್ರಾಜ್ಜನಿತೋಹಮಾದೌ ಮರುನ್ಮಹಾಕಲ್ಪಕರೋ ಮಹೇಂದ್ರಃ .
ಮಯಾ ತತಂ ವಿಶ್ವಮಿದಂ ಸ್ವಕಲ್ಪೇ ಯದಾಜ್ಞಯಾ ದೇವ ನಮೋ ನಮಸ್ತೇ .. 23..
ಪ್ರಧಾನಭಾಲಾಕ್ಷಿಸಮುದ್ಭವೋಹಂ ವಹ್ನೇರ್ಮಹಾಕಲ್ಪಕರೋ ಗುಹಾಖ್ಯಃ .
ವಿನಿರ್ಮಿತಂ ವಿಶ್ವಮಿದಂ ಮಯಾ ತದ್ಯದಾಜ್ಞಯಾ ನಾಥ ನಮೋ ನಮಸ್ತೇ .. 24..
ಅಜಾಮುಖಾತ್ಪೂರ್ವಗತಾಚ್ಚ ಜಾತಶ್ಚಾದೌ ಮಹಾಕಲ್ಪಕರೋಹಮಗ್ನಿಃ .
ಬ್ರಹ್ಮಾಂಡಮೇತಚ್ಚ ಮಯಾ ತತಂ ವೈ ಬ್ರಹ್ಮಾಂಡಕಲ್ಪಾಯ ನಮೋ ನಮಸ್ತೇ .. 25..
ಅಜಾಭುಜಾದ್ಧಕ್ಷಿಣತೋಹಮಾದೌ ಜಾತೋ ಮಹಾಕಲ್ಪಕರಃ ಸಧರ್ಮಃ .
ಮಯಾ ಸದೇವೈ ರಚಿತಂ ಸಮಗ್ರಂ ಲಿಂಗಾಖ್ಯಕಲ್ಪಾಯ ನಮೋ ನಮಸ್ತೇ .. 26..
ಅಜಾಭುಜಾತ್ಪಶ್ಚಿಮತೋಹಮಾದೌ ಜಾತೋ ಮಹಾಕಲ್ಪಕರಃ ಸ ಯಜ್ಞಃ .
ಮಯಾ ತತಂ ವಿಶ್ವಮಿದಂ ಸಮಗ್ರಂ ಮತ್ಸ್ಯಾಖ್ಯಕಲ್ಪಾಯ ನಮೋ ನಮಸ್ತೇ .. 27..
ಪ್ರಧಾನಬಾಹೂತ್ತರತೋಹಮಾದೌ ಜಾತೋ ಮಹಾಕಲ್ಪಕರಃ ಪ್ರಚೇತಾಃ .
ಮಯಾ ತತಂ ನಾಥ ತವಾಜ್ಞಯೇದಂ ಕರ್ಮಾಖ್ಯಕಲ್ಪಾಯ ನಮೋ ನಮಸ್ತೇ .. 28..
ಬ್ರಹ್ಮಾಂಡತಮಸೋ ಜಾತಸ್ತ್ವದ್ಧಾಸೋಹಂ ವಿಭೀಷಣಃ .
ಮಯಾ ತತಂ ತ್ರಿಲೋಕಂ ಚ ನಮಸ್ತೇ ಮನುರೂಪಿಣೇ .. 29..
ಬ್ರಹ್ಮಾಂಡಸದ್ಗುಣಾಜ್ಜಾತಶ್ಚಿತ್ತೋಹಂ ಮನುಕಾರಕಃ .
ಮಯಾ ತತಂ ಚ ತ್ರೈಲೋಕ್ಯಂ ಸ್ವಾಯಂಭುವ ನಮೋಽಸ್ತು ತೇ .. 30..
ಬ್ರಹ್ಮಾಂಡರಜಸೋ ಜಾತೋ ವಾಯುರ್ಮನ್ವಂತರಂ ತತಂ .

ಮಯಾ ಸ್ವಾರೋಚಿಷಂ ಸ್ವಾಮಿನ್ನಮಸ್ತೇ ಮನುರೂಪಿಣೇ .. 31..
 ಬ್ರಹ್ಮಾಂಡಮನಸೋ ಜಾತೋ ಧ್ರುವೋಽಹಂ ಮನುಕಾರಕಃ .
 ಮಯೋತ್ತಮಂ ಚ ರಚಿತಂ ನಮಸ್ತೇಸ್ತು ತವಾಜ್ಞಯಾ .. 32..
 ಬ್ರಹ್ಮಾಂಡಶ್ರವಣಾಜ್ಞಾತೋ ವಿಶ್ವಕರ್ಮಾಹಮೀಶ್ವರಃ .
 ಮಯಾ ತತಂ ರೈವತಂ ಚ ನಮೋ ದೇವ ತವಾಜ್ಞಯಾ .. 33..
 ಬ್ರಹ್ಮಾಂಡದೇಹತೋ ಜಾತಸ್ಸೂರ್ಯೋಽಹಂ ಚಾಕ್ಷುಷಪ್ರದಃ .
 ತವಾಜ್ಞಯಾ ತತಂ ವಿಶ್ವಂ ಮನುರೂಪಾಯ ತೇ ನಮಃ .. 34..
 ಬ್ರಹ್ಮಾಂಡನೇತ್ರತೋ ಜಾತಃ ಸೋಮೋಽಹಂ ತು ಮಯಾ ತತಂ .
 ವೈವಸ್ವತಾಂತರಂ ರಮ್ಯಂ ನಮಸ್ತೇ ಮನುರೂಪಿಣೇ .. 35..
 ಬ್ರಹ್ಮಾಂಡರಸನಾಜ್ಞಾತೋ ಮೋಹೋಽಹಂ ಮನುಕಾರಕಃ .
 ನಮಸ್ತೇ ಮನುರೂಪಾಯ ಮಯಾ ಸಾವರ್ಣಿಕಂ ತತಂ .. 36..
 ಬ್ರಹ್ಮಾಂಡಘ್ರಾಣತೋ ಜಾತೋ ಬುಧೋಽಹಂ ನಾಥ ಕಿಂಕರಃ .
 ನಿರ್ಮಿತಂ ಬ್ರಹ್ಮಸಾವರ್ಣಂ ಮಯಾ ತಾತ ನಮೋ ನಮಃ .. 37..
 ಬ್ರಹ್ಮಾಂಡವಕ್ತ್ರತೋ ಜಾತೋ ಜೀವೋಽಹಂ ಮನುಕಾರಕಃ .
 ಮಯಾ ವೈ ದಕ್ಷಸಾವರ್ಣಂ ತತಂ ತತ್ತೇ ನಮೋ ನಮಃ .. 38..
 ಬ್ರಹ್ಮಾಂಡಕರತೋ ಜಾತಃ ಶುಕ್ರೋಽಹಂ ತವ ಕಿಂಕರಃ .
 ನಿರ್ಮಿತಂ ರುದ್ರಸಾವರ್ಣಂ ಮಯಾ ತುಭ್ಯಂ ನಮೋ ನಮಃ .. 39..
 ಬ್ರಹ್ಮಾಂಡಪದತೋ ಜಾತೋ ಮಂದೋಽಹಂ ನಾಥ ತೇಽನುಗಃ .
 ತತಂ ವೈ ಧರ್ಮಸಾವರ್ಣಂ ಪ್ರಭಾತೇಽಸ್ಮೈ ನಮೋ ನಮಃ .. 40..
 ಬ್ರಹ್ಮಾಂಡಲಿಂಗತೋ ಜಾತೋ ರಾಹುಶ್ಚಾಹಂ ತವ ಪ್ರಿಯಃ .
 ಮಯಾ ಭೌಮಂ ಕೃತಂ ನಾಥ ನಮಸ್ತೇ ಮನುರೂಪಿಣೇ .. 41..
 ಬ್ರಹ್ಮಾಂಡಗುಹ್ಯತೋ ಜಾತಃ ಕೇತುಶ್ಚಾಹಂ ತವಾನುಗಃ .
 ಭೌತಂ ಮನ್ವತರಂ ಸೃಷ್ಟಂ ತಸ್ಮೈ ದೇವಾಯ ತೇ ನಮಃ .. 42..
 ಇತಿ ಭವಿಷ್ಯಪುರಾಣೇ ಪ್ರತಿಸ್ಥಪರ್ವೇ ಚತುರ್ಥಖಂಡೇ ಪಂಚವಿಂಶಾಧ್ಯಾಯಾಂತರ್ಗತಂ
 ಬ್ರಹ್ಮಶಿವ-ದೇವಾದಿಭಿಃ ಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
 ಭವಿಷ್ಯಪುರಾಣ . ಪ್ರತಿಸರ್ಗಪರ್ವ . ಚತುರ್ಥಖಂಡ . ಅಧ್ಯಾಯ 25/19-42..

bhaviShyapurANa . pratisargaparva . chaturthakhaNDa . adhyAya 25/19-42..

Proofread by PSA Easwaran

pdf was typeset on October 30, 2024

Please send corrections to sanskrit@cheerful.com

